



TARXIEN

KUNSILL LOKALI TARXIEN

Minuti Laqgħa Nru. 21/06

* **Il- laqgħa Nru 21/06 tas-Sitt Amministrazzjoni** Data u hin
saret nhar
it-Tnejn 23 t'Awwissu 2010 fis-5.45pm
fl-Uffiċċji Amministrattivi
f'73, Triq Santa Marija, Tarxien.

** **Preżenti għal-Laqgħa:**

Kav. P. Farrugia KLJ CMLJ
Is-Sur F. Agius
Is- Sur L. Bonavia
Is-Sinj. D. Vella
Is-Sur K. Darmanin
Is-Sinj. C. Lanzon
Is-Sur M. L. Mallia

Sindku
Viċi Sindku
Kunsillier
Kunsilliera
Kunsillier
Kunsilliera
Segr. Eżekuttiv

Attendenza

Is-Sur I. Dalli kien skużat

*** **Is-Sindku, l-Kav. P. Farrugia qal it-talba u ppresieda l-laqgħa.**

1.0 *Qari u Approvazzjoni tal-Minuti Nru. 20/06 (27/07/2010)*

1.1 Peress li l-Minuti tal-Laqqgħa Numru 20/06 tas-27 ta' Lulju 2010 ġew iċċirkolati minn qabel, is-Sindku staqsa jekk jistgħux jiġu kkunsidrati bħala moqrija u talab lill-Kunsill jekk kienux korretti.

1.2 Il-Kunsill approva l-Minuti nem. con. li ġew iffirmati mis-Sindku flimkien mas-Segretarju Eżekuttiv. Il-paġni kollha tal-Minuti ġew inizjalati wkoll minnhom.

2.0 *Kommunikazzjoni mis-Sindku*

2.1 Dwar id-“**Default Notice**” li ntbgħatet lill-ELC, is-Sindku qal li kellna laqqgħa mar-rappreżentanti tal-ELC fejn iddiskutejna sistemi biex jiġi mtejjeb is-servizz. Din id-“**Default Notice**” issa ġiet imwaqqa’.

ELC

2.1.1 Kompla jgħid li l-ELC qed jiżbru l-Oleander li jinsab fuq is-**central strip** ta’ Triq San Anard.

2.2 Dwar it-Tieni parti tal-Proġett ta’ Sqaq Brittaniku li hu pavimentar tal-bankina, s-Sindku informa lill-Kunsill li qed nistennew l-approvazzjoni tad-DNO mill-MEPA.

Sqaq Brittaniku

2.3 L-apparat ta’ deterrent biex jiġi nstallat fi Ġnien Ovindoli, issa wasal. Tlabna ukoll biex jintbghat ir-**remote control** biex ikun jista’ jiġi attivat u li tiswa €185.85.

Apparat

2.3.1 Is-Sindku qal li qed ikollna problema li l-**bins** ta’ Ġnien Ovindoli qed jimtlew malajr peress li huma żgħar. (Dan ġie diskuss ukoll waqt il-laqqgħa mal-ELC).

Ġnien Ovindoli

2.3.2 Qal ukoll li jidher li hemm xi ħsara fil-pompa li tissuplixxi l-ilma ta’ irrigazzjoni tal-Ġnien u għaldaqstant tlabna lill-ELC biex jieħdu ħsieb isaqqu sakemm insolvu din il-problema.

2.4 Is-Sindku qal li tqassim tal-boroż jew avviżi, minn GreenPak issa tlesta’. Is-Sinjura C. Lanzon akkompanjat lill-GreenPak fit-tqassim.

GreenPak

2.4.1 Għall-mistoqsija tas-Sindku, Is-Sinj. C. Lanzon, qalet li r-reazzjoni tar-residenti kienet waħda mħallta; min apprezza u rringrazzja u min ma qal xejn

2.5 Is-Sindku qara petizzjoni dwar ir-rampa quddiem ir-Rainbows li “minħabba fiha ser issir bankina taħtha li ser tħassar l-ispazju ta’ parkeġġ”

Rampa

2.5.1 Is-Sindku qal li din il-problema issa ġiet solvuta (Art. 3.10.3 tal-minuti)

2.5.2 Qed jiġi propost ukoll fil-petizzjoni li jsir parkeġġ riservat għal-residenti tal-Blokk.

Residential Parking

2.5.2.1 Is-Sindku fakkar li l-Kunsill kien diġa’ iddeċieda li dan it-tip ta’ parkeġġ ‘**Residential Parking**’ ma jsir imkien fir-raħal.

2.6 Is-Sindku qal li ntbgħatu lid-Dipartiment iż-żewġt prijoritajiet fil-lista tat-toroq fl-iskema PPP.

PPP

<p>2.7 Dwar l-iskema għal restawr tal-arma fuq l-iskola tal-Kindergarten ta' Triq l-iskola li ma gietx aċċettata, il-Viċi Sindku irrakkomanda li nitlobbu lill-MEPA għal dan ir-restawr u nikkupjaw lid-Direttur MRRA.</p>	Restawr tal-Arma
<p>2.8 Dwar it-talba ta' impjegata għal 'Reduced Hours', is-Sur L. Bonavia talab biex nistaqsu lid-DGL jekk l-impjegati tal-Kunsill jaqgħux taħt il-PSML, filwaqt li kompli jgħid li hija diskrezzjoni tal-Kunsill jekk japprovax din it-talba.</p>	Reduced Hours
<p>2.8.1 Jirrakkomanda li nitkellmu mal-impjegata u nfasslu finijiet u kundizzjonijiet għal min jaħdem bir-'reduced hours'.</p>	
<p>2.9 Is-Sindku qal li nbidlet id-data ta' meta ser issir l-attivitá "Bejn Żewġ Kappelli" li nbidlet ukoll għal "Epoka Lejla ta' Festi Maltin u Għawdxin" li ser issir bejn is-17 u 19 ta' Settembru li ġej.</p>	Attivitá
<p>2.9.1 Komplá jgħid li għandu laqgħa ma' l-Onor. Chris Said biex jitlobu jipprova jgħin f'din l-attivitá'.</p>	
<p>2.9.2 Is-Sindku zied jgħid li ċemplulu minn tad-Dutrina u staqsew jekk il-Kunsill isibx oġezzjoni biex itellgħu dak inhar lejla ta' Għana fil-pjazza ta' quddiem il-Knisja Parrokjali.</p>	
<p>2.9.2.1 Il-Kunsill joġġezzjona għal-raġunijiet ovvjí.</p>	
<p>2.10 Is-Sindku qal li wieġeb għall-ittra tad-Dipartiment dwar iż-żamma tal-garanzija bankarja lill-ex Kuntrattur tal-ġonna. Din l-ittra, flimkien mal-ittra tas-Segretarju Eżekuttiv b'risposta għaliha, giet iċċirkulata lill-Kunsillieri kollha.</p>	Kaž: Żamma tal-Garanzija Bankarja
<p>2.10.1 Is-Sindku komplá jgħid li ma rċieva ebda reazzjoni mill-Kunsillieri. Għaldaqstant qed jitlob il-kummenti f'dan il-waqt.</p>	
<p>2.10.2 Is-Sur L. Bonavia beda biex qal li jibqa' jsostni l-mozzjoni skont ir-rimarki li għamel f'Art. 3.19.3 tal-laqgħa Nru. 20/06 filwaqt li zied jgħid li kien l-ewwel wieħed li vvota li l-Kunsill ma jħallasx għal xogħol li ma sarx.</p>	
<p>2.10.2.1 Is-Sur L. Bonavia qal li illum, fid-dawl ta' kif žvilluppaw l-affarijiet qed iressaq din il-mozzjoni ta' rexindament (revoka):</p>	Mozzjoni ta Rexindament
<p>"Qiegħed jirrevoka l-mozzjoni mressqa fil-laqgħa straordinarja Nru 16/06, Art. 1,6.13, fid-dawl ta' informazzjoni ġdida li għandu l-Kunsill; dan sabiex il-Kunsill ikun liberu li jiddiskuti t-talba tad-Dipartiment."</p>	
<p>2.10.2.2 Il-Viċi Sindku F. Agius, irrimarka li għandu ċertu riservi fuq il-prinċipji li meta Kunsill jieħu deċizzjoni, xi ħadd, inkluż id-Dipartiment, jgħid li hu žbaljat. Din tiftiehem li xi ħadd jista' jwaqqa' deċizzjoni li tkun ittieħdet mill-Kunsill.</p>	Rimarki mill-Viċi Sindku
<p>2.10.2.3 Is-Sinj C. Falzon qalet li diġá kien hemm deċizzjoni mill-Kunsill u dan il-kaž issa twal.</p>	
<p>2.10.2.4 Kemm is-Sur K. Darmanin u kemm is-Sinj D. Vella qablu ma' dak li ntqal mill-Viċi Sindku.</p>	

- 2.10.2.5 Is-Sur L. Bonavia talab għall-kummenti tas-Sindku
- 2.10.2.6 Is-Sindku qal li d-Dipartiment qagħad fuq il-korrispondenza biss. Is-Sindku jippretendi li biex jinvestiga id-Dipartiment għandu jibgħat għall-membri tal-Kunsill.
- 2.10.3 Ma kienx hemm sekondant għall-mozzjoni mressqa mis-Sur L. Bonavia. il-Mozzjoni m'għaddietx.
- 2.11** Is-Segretarju Eżek. Informa lill-Kunsill li għalkemm intbgħatu lid-Dipartiment dawn ir-rapporti:
- Rapport Amministrattiv 2009;
Rapport Finanzjarju ta' kull kwart (Jan – Marzu 2010); u
Rapport Finanzjarju ta kull kwart (Apr – Ġunju 2010)
- id-Dipartiment għad ma bgħatx '*Acknowledgement*'.
- 2.12** Is-Sindku informa lill-Kunsill li ntbgħatet ittra lis-sid il-ħanut "Espadon" minħaba li qed joħroġ l-iskart tal-ħanut quddiem garaxijiet u mad-dawra ta' Ġnien Joanne. Għamilna ukoll rapport lill-Pulizija biex jieħdu passi. Skart minn "Espadon"
- 2.12.1 Is-Sindku fakkar li l-kunratt ta' ġbir tal-iskart domestiku ma jinkludix l-iskart kummerċjali u dan qed joħolqilna problemi minħabba li l-Kunrattur mhux jiġbru.
- 2.12.2 Innota wkoll li minn informazzjoni li waslitilna tal-ħwienet għandhom stipulati fil-permessi tagħhom kif għandhom jiddisponu mill-iskart.
- 2.13** Is-Sinjura D. Vella qalet li każ simili ieħor hu dak tar-Rainbows li qed iħallu skart kummerċjali jakkumula fit-triq. Ser tinkiteb ittra f'dan ir-rigward. Skart mir- 'Rainbows'
- 2.14** Is-Sindku qal li ġew ippreżentati żewġ kotba għal-librerija minn Anton Sammut. Ser jidher avviz bi promozzjoni għal dawn il-kotba fil-fuljett. Kotba għal-Librerija
- 2.15** Is-Sindku informa lill-Kunsill li l-librara qed tissugerrixxi li l-librerija tinfetaħ nhar t'Erbgħa bejn it-3.00pm u 7.00pm minflok sagħtejn filgħodu u sagħtejn fil-għaxija. Dan minħabba li fil-għodu kważi ħadd ma jattendi. Il-V/S F. Agius ikkonferma dan. Il-Kunsill qabel li jinbidel il-ħin kif irrakkomandat. Bdil tal-ħinijiet tal-Librerija
- 2.16** Is-Sindku qal li m-MEPA infurmawna li **Appl. PA 01495/10** dwar il-proġett ta' tisbiħ ta' Ġnien Sta. Marija mhux ser tkun proċessata kif ippjanat minħabba li l-'**Heritage Planning Unit**' u l-'**Cultural Heritage Advisory Committee**' qed joġġezzjonaw bil-qawwa li jsir ġibjun għall-ilqugħ tal-ilma tax-xita minħabba l-vicinanzi tat-Tempji; CHAC qed jitolbu kjarifika dwar il-'**Megalith Stones**', u NCPD mhux qed japprovaw il-pjanta eżistenti. Proġett Ġnien Sta. Marija
- 2.16.1 Għaldaqstant ser tintalab laqgħa mal-Perit D. Falzon dwar dan
- 2.17** Is-Sindku qara ittra mibgħuta mill-Kulleġġ San Benedittu sabiex il-Kunsill jisponsorja l-istudenti (mingħajr ħlas) għal **Job Exposure Week**, taħt ċertu kundizzjonijiet. Job Exposure Week

2.17.1 Il-Kunsill iddiskuta din it-talba u kkonkluda li fl-ispazzju limitat li għandna mhux possibbli li naċċettaw studenti.

2.18 Is-Sindku irrefera għal memo 109/2010 dwar użu tal-**mobile phones** filwaqt li qal li din il-memo mhix ċara u hi ġenerika.

Mobile Phone

2.18.1 Kompla jgħid li dwar dan is-Seg. Eżek. staqsa lid-Dipartiment jekk din id-direttiva tapplikax ukoll għas-Seg. Eżek. It-Tweġiba tad-dipartiment hi li din il-memo "*Tapplika għall-**mobile phones** kollha, anke tas-Seg. Eżek.*"

2.18.2 Minhabba f'hekk, is-Sindku qal li mhux ser ikun possibbli li l-Kunsill ikollu kuntatt mas-Seg. Eżek. b'din il-faċilita' għaliex is-Seg. Eżek. irrinunzja li jkollu **mobile phone** f'isem il-Kunsill Lokali.

2.18.3 Is-Seg. Eżek. radd lura l-**mobile set** inkluż is-**Sim card** li kien għad fiha xi 'credits' filwaqt li esprima d-dispjaċir tiegħu li ma jistax jibqgħa' jagħti s-servizz f'dan ir-rigward.

2.18.4 Is-Sindku irrimarka li jekk iddoqq l-**alarm** li hi komunikata fuq il-**mobile** mhux ser iwieġeb għaliha, bħalma daqqet diversi drabi.

2.19 Is-Sindku qal li għandna problema iżjed gravi minn din li hi dwar it-terminazzjoni tal-Kuntratt Definit tas-Seg. Eżek. li jiskadi fl-aħħar t'Ottubru li gėj skont ir-riforma fil-Kunsilli Lokali.

Skadenza tal-kuntratt definit tas-Seg. Eze.

2.19.1 Il-Kunsill iddiskuta din il-problema u nnota li għalkemm saru diversi korrispondenza mad-Dipartiment. dwar dan il-każ, id-Dipartiment għad ma ħa ebda deċizzjoni.

2.19.2 Sadanittant is-Seg. Eżek. preżenti għadu qed jagħti s-servizz tiegħu, għalkemm għad baqa xahrejn biss mill-iskadenza tal-kuntratt.

2.19.3 Is-Seg. Eżek. qal li skont il-PSMC hu għandu d-dritt għal 3 xhur **pre-retirement leave** b'żieda mal-**leave** li għad baqgħalu jieħu din is-sena u żgur dan mhux ser ikun possibbli li jiġi utilizzat f'dawn ix-xagħrejn.

2.19.4 La l-Kunsill u lanqas is-Seg. Eżek. ma jafu x'inhi l-pożizzjoni tagħhom f'dawn iċ-ċirkostanzi.

2.19.5 Għaldaqstant il-Kunsill qed jitlob b'urġenza lid-Dipartiment bid-deċizzjoni finali tiegħu f'dan ir-rigward. Kif ukoll li jintbgħat Agent Segretarju u fl-istess interval id-Dipartiment joħroġ sejha għall-Segretarju Eżekuttiv permanenti.

2.20 Is-Sindku ippropona biex nipproġettaw b'kisi bħal Sqaq Brittaniku l-parti d-dejqa ta' Triq Birbixkilla mill-pjazza ta' quddiem il-Knisja Parrokjali.

Proġett Triq Birbixkilla

2.20.1 Qal li kkalkulajna li din tiġi tiswa madwar €25,000 bħala kostruzzjoni u dawn l-ispejjeż jistgħu jiġu utilizzati mill-bilanċ li baqa' mill-Budget għat-toroq (DGL) li jridu jintużaw bilfors għat-toroq (Ring-Fenced). Sal-10.08.10 kien għad baqa' bilanċ ta' madwar €49, 000.

2.20.2 Is-Sindku zied jgħid li wara li jsir dan il-proġett nitolbu biex din il-parti ssir pedonali biss filwaqt li l-parti l-oħra ssir bit-**tarmac** mill-fondi PPP.

- 2.20.3 Is-Sindku qal ukoll li mhu ser jitmiss xejn minn dak ezistenti fit-triq ħlief xogħol biex jitpoġġa l-pavimentar.
- 2.20.4 Dan ix-xogħol ser ikun responsabbli minnu l-Perit il-ġdid, Chris Mintoff.
- 2.20.5 Il-kunsill qabel nem. con. li jsir dan il-proġett.

3.0 *Affarijiet Finanzjarji*

- 3.1 Il-Kunsill approva nem. con. l-iskeda ta' pagamenti li tammonta għal €85366.41 (App. 1) bil-kundizzjoni li dawk li huma immarkati ma jitħallsux qabel ma jipprovdu l-irċevuti fiskali tal-pagamenti preċedenti.
- 3.1.1 Is-Seg. Eżek. Informa lill-Kunsill li kiteb 30 ittra lil min issupplixxa xi materjal jew servizz lill-Kunsill u tħallas tiegħu imma ma bgħatx l-irċevuti fiskali. Minn dawn 13 minnhom għad ma kkonformawx. Ittri lill-Fornituri
- 3.1.2 Kompla jgħid li din l-azzjoni ttieħdet wara li l-awdituri ordnaw li min ma jipprovdux l-irċevuti fiskali għandhom jinżammulu l-pagamenti dovuti u min ma jikkonformax mar-regolamenti tal-VAT għandu jiġi **"blacklisted"**
- 3.1.3 Għall-mistoqsija tal- Viċi Sindku u Seg. Eżek. Wieġeb li l-pagamenti approvati fil-laqgħa preċedenti tħallsu kollha minbarra dawk miżmuma mill-Kunsill.
- 3.2 Wara li kkunsidra li dak mitlub ġie sottomess mill-Perit D. Falzon, is-Sindku irrakkomanda u l-Kunsill approva nem con. li dawk il-pagamenti li kienu ġew miżmuma għandhom jitħallsu lill Perit Dieter Falzon. Hlas lill-Perit D. Falzon
- 3.3 Il-Kunsill approva nem. con. rifużjoni ta' ħlas lis-Seg. Eżek. Minħabba l-użu tal-karozza tiegħu fuq xogħol tal-Kunsill l-ammont ta' €22 għal-Lulju u Awwissu. Rifuzjoni lis-Seg. Eżek.
- 3.4 Is-Sindku qal li rċevejna l-ammont ta' €5000 mingħand il-Kumitat Kongunt LES bħala ħlas dovut mill-*pooling* Hlas mill-LES
- 3.5 Is-Sindku informa lill-Kunsill li irċevejna pagament ta' €20371,12 bħala ħlas mill-fondi UIF għall-proġett Kalamija (Ġnien Ovindoli). Hlas mill-MEPA
- 3.5.1 Kompla jgħid li Seg. Eżek. Kiteb lill-MEPA li skont il-kuntratt iffirmat bejn iż-żewġ partijiet l-ammont kellu jkun €23759.60 jiġifieri rċevejna €7388.46 inqas.
- 3.5.2 Il-MEPA infurmawna li qed jiċċekjaw mal-'**Finance Unit**'
- 3.6 Il-Kunsill approva nem. con. li jsir il-ħlas dovut lill-M.Quip Co. Ltd. għall-ammont ta' €16885.68 għal xogħol li sar fil-proġett ta' Sqaq Brittaniku Nru.1. Dan wara li l-Perit D. Falzon iċċertifika dan il-kont. Hlas lill-M.Quip Co.
- 3.6.1 Dawn l-ispejjeż ser ikunu ikkalkulati fill-**Budget (Ringfenced) tat-Toroq**

4.0 *Agġudikar tal-offerti – “Stainless Steel Frames & Tempered Glass”*

4.1 Is-Sindku qal li ġiet sottomessa offerta waħda għall-provista u twaħħil ta' “**Stainless Steel Frames with 27mm Tempered Glass**” mingħand M.Quip Co. Ltd. għall-valur ta' €12692 inkluż il-VAT, (App. 2)

4.2 Il-Kunsill approva nem. con. din l-offerta.

5.0 *Rapport dwar il-Hidma tal-Kunsillieri*

Is-Sur F. Agius – Viċi Sindku

5.1.0 Il-Viċi Sindku is-Sur. F. Agius qal li għall-attività fid-Dar tal-Kejka kien hemm attendenza tajba

5.1.1 Qal ukoll li ipprepara għall-Ħarġa Kulturali għal Jum il-Vitorja.

5.1.2 Applikajna għall-korsijiet Inġliż u Malti Bażiku

5.1.3 Dwar il-Korsijiet tal-Bizzilla u Filigranu ser jitlob direzzjoni mid-Dipartiment.

Is-Sinj. C. Lanzon

5.2.0 Irreferit għal dak li rrapurtat f'Art. 2.4 iżjed 'l fuq

Is-Sur L. Bonavia

5.3.0 Qal li għandu stedina mingħand l-Ordni ta' San Lazzru biex niltaqgħu magħhom dwar il-bżonnijiet tal-anzjani.

Is-Sur K. Darmanin

5.4.0 Qall li qassam iżjed ittri għal-laqqgħat dwar in-**Neighbourhood Watch**; filwaqt li komplata jgħid li ntgħażel il-Kordinatru għal Żona 3

5.4.1 Qal ukoll li fis-6 ta' Settembru ser issir laqqgħa għal Zona 4 naħat tal-Barrani; fis-27 ta' Settembru għal Żona 5 naħat ta' San Anard; u fit-28 ta' Settembru għal zona 6, naħat ta' Triq Żejtun. Dawn ser isiru fl-uffiċċju tal-Kunsill Lokali.

5.4.2 Ġie deċiz li l-Logo tan-**Neighbourhood Watch** ikun gardjola fuq sfond il-logo tal-Kunsill

5.4.3 Is-Sur Keith Darmanin qal li ġie nnominat Dillon Mercieca (li rebaħ il-Premju Żagħżuġħ Tarxiniz) għall-‘Premju Żagħżuġħ tas-Sena’ li ser isir fl-20 ta' Novembru 2010

5.4.4 Qal ukoll li ser issir żjara miż-żgħażaġħ lill-President ta' Malta.

Is- Sinj. D. Vella

5.5.0 Qalet li għas-sajf waqfet l-attivitajiet tas-Sotto Kumitat tagħha

- 5.5.1 Qalet li talbet lill-Kunsillier Ismael Dalli sabiex ikellem lir-residenti ta' Triq Sant Antnin dwar 'Parking Bays' fit-triq tagħhom

Is-Sindku Kav. P. Farrugia

- 5.6.0 Is-Sindku ta rendikont tal-attivitá ta' l-Anzjani

- 5.6.1 Qal li ser issir attivita' oħra għada fis-sala tar-Rainbows.

6.0 Hwejjeg oħra

- 6.1 Is-Sindku ippropona u l-Kunsill qabel nem. con. li jsiru tabelli u stickers b'avviži biex wieħed inaddaf wara l-kelb tiegħu.

7.0 Għeluq tal-Laqgħa

- 7.1 Il-Laqgħa ntemmet fis-7.30pm.

- 7.2 Laqgħa oħra ser tkun nhar il-Ħamis 16 ta' Settembru 2010

M. L. Mallia
Seg. Eżek.
16/09/10

Kav. P. Farrugia KLJ CMLJ
Sindku